

*śrīḥ*

*śrīmate nigamāntamahādeśikāya namaḥ  
śrīmān veṅkaṭanāthāryaḥ kavitārkikakesarī |  
vedāntācāryavaryo me sannidhattāṃ sadā hr̥di ||*

*śrīmadveṅkaṭādhvari viracitam*

**|| śrīlakṣmīsahasram ||**

**|| vakṣaḥsthalāvasthānastabakaḥ ||**

*This document\* has been prepared by*

***Sunder Kidāmbi***

*with the blessings of*

***śrī raṅgarāmānuja mahādeśikan***

**His Holiness śrīmad āṇḍavan of śrīraṅgam**

---

\*This was typeset using L<sup>A</sup>T<sub>E</sub>X and the **skt** font.

*śrīḥ*  
*śrīmate rāmānujāya namaḥ*  
*śrīmate nigamāntamahādeśikāya namaḥ*  
**॥ vakṣaḥsthalāvasthānastabakaḥ ॥**

*śraye śeṣācalamaṇeḥ śārṅgiṇo hṛdayaṅgamām |*  
*anukampāmivākampāmbāmambujavāsinīm ॥ 1 ॥*

*kalyāṇi divyakaruṇādiguṇāmburāśe*  
*kāṅkṣādhikābhyudayaḍāyikatākṣaleśe |*  
*bhadrāya daityajiduraḥ kṛtanityavāse*  
*bhaktisthireṇa manasā bhavatīmupāse ॥ 2 ॥*

*nālīkasambhavabhavādisurābhivandye*  
*nānāvidhākṛtaka vāṅmaya maulivedye |*  
*pāthodhiputri pativakṣasi nityahṛdye*  
*bhāntīmananyaśaraṇo bhavatīm prapadye ॥ 3 ॥*

*śayyāgrhaṃ tava pitā jagatāṃ niyantuh*  
*bhrātā mṛgāṅka itaraḥ punaraṅga bhūṣā |*  
*vakṣasyamuṣya varade tvamavasthitā tat*  
*vāllabhyamamba bhavadīyamananyalabhyam ॥ 4 ॥*

*bhrāturvidhorvasusamṛddhyasaheṣu padmeṣu*  
*āste rametyapayaśaḥ praśamāya nūnam |*  
*sodaryakaustubhaśubhāvahamabdhikanye*  
*vakṣastvamāvasasi veṅkaṭanāyakasya ॥ 5 ॥*

*bhagavataḥ pratigho hṛdi mā sma bhūt*  
*samudayadvṛjineṣu janeṣviti |*  
*avahitā jagadamba hitāya no*  
*hṛdayameva hareradhitiṣṭhasi ॥ 6 ॥*

phaṇiśailapatestvaminde

bhavasī prāṇasameti sāmpratam |

amunā bhavatī yataḥ svayaṃ

hṛdaye prāṇapade niveśitā || 7 ||

uragādri pateruraḥ sthale

bhavatī tadgalaśaṅkhagarbhamuktaiḥ |

śucihāramahaḥ surasravantī

salilairamba sadābhiśicyase tvam || 8 ||

kumāri kṣīrābdheḥ kusumasukumārāṅgi bhavatī

navam padmam sadma mradima ramaṇīyam vijahatī |

śaraṇye trātum naḥ śarākiṇaghanam kaustubhaśilā

kāthoram gāḍhoraḥ śrayasi kṛpayā kaitābharipoḥ || 9 ||

śrīvatsāṅkam cirataramuraḥ sīmagoṣṭham murāreḥ

adhyāsīnāmanaghaharitodārakāntyābhirāmam |

kalyāṇi tvāmatulamamṛtam saṃśritānām duhānām

kṣīrāmbhodheḥ samuditavatīm brūmahe kāmadhenum || 10 ||

viśvātīto jayati vṛjinahrāsado vāsudevaḥ

padme tasyāpyupari mahimā bhāsate tāvakīnaḥ |

kṣetrajñānām hṛdayamanīsam kañjanābho'dhiśete

tasyāpi tvam hṛdi hṛtatamorājase rājase yā || 11 ||

vīkṣante ye veṅkatakṣmābhṛdindoḥ

sūrasthāne śobhamānāmiha tvām |

dugdhodanvatputri divyaṃ padaṃ te

sūrasthānam hanta bhitvā viśanti || 12 ||

balivasumuṣaḥ praharṣāduccorasthalamupetya kamale tvam |

asmākamapathagānām harase cirakālasaṅcitānarthān || 13 ||

śaśīlekhā bhavatī ca śrīrabdhernirgate tayorādyā |  
dhārayati kṛṣṇamantaḥ kṛṣṇenāntastu dhāryate caramā || 14 ||

vanamālayā pramuṣitāṃ viśvavibhorbhujalataikaviṭapāntaḥ |  
kāmapī kanakalatāṃ tvāṃ kalaśākūpārakanyake manye || 15 ||

paramatulaśītamanaghe vanamālāptaṃ sulakṣmaṇākalitam |  
kalayasi sadrūpayutaṃ vakṣodeśaṃ harermahārāmam || 16 ||

dr̥ṣṭātmapratiimbakeṣu maṇiṣu  
drāgindire mā smabhūt  
antastheṣvabalāntarasthitidhiyā  
kopastavetyacyutaḥ |  
śaṅkonmeṣakathāpathātīpatitaṃ  
santyaktaratnāntaraḥ  
taṃ tvatsodarameva kaustubhamaṇiṃ  
dhatte bhujābhyantare || 17 ||

sasnehapūrtiruditatrīdaśopajīvī  
dīpo harerurasi devi taveṣṭagehe |  
asmākamāntaratamaḥ praśamayya mukteḥ  
mārgaṃ prakāśayatu kaustubharatnadīpaḥ || 18 ||

sarasijanilayāpi vaibhavana  
sphurasi nirenasi mānase munīnām |  
urasi murariporupoḍhahāre  
śirasi ca devi girāṃ purātanīnām || 19 ||

śubhaśrīvatsāṅkaṃ śucirucirahāraṃ muraripoḥ  
tamālābhaṃ vakṣastaralavanamālāsurabhilam |  
pariṣkurvāṇāṃ tvāṃ bhavajaladhiśoṣāya kalaye  
jaganmātaḥ prātastanajalajadāyādavadanām || 20 ||

prācīnavākparīṣadāṃ paratattvacintāṃ  
 vyāleन्द्रabhūdharapatirvyapanetukāmaḥ |  
 kānto bibharti bhavatīṃ kalaśābdhikanye  
 bhūṣāviśeṣamiva devi bhujāntarāle || 21 ||

svabhāvādunmīladvakulasumanah komalatanoh  
 tava kleśāśaṅkākulitahṛdayenāpi hariṇā |  
 tvadākrānte hanta vyudasitumurasyamba pulakā  
 na śakyante padme na khalu sulabhaḥ kaṅṭaka jayaḥ || 22 ||

niratyayaṃ nīlamahonidhānaṃ  
 kāntaṃ mukundābhidhamindire tvam |  
 nirañjanaireva janairgrhītaṃ  
 vīkṣya sthitā vakṣasi rakṣitum kim || 23 ||

janani puṣyasi tāmarasaṃ padaṃ  
 vitanuṣe ca natāmarasaṃpadam |  
 paramurasphuraṇapratirodhinaḥ  
 paramuraḥ sphuraṇaṃ nayase'dbhutam || 24 ||

yadi nāma viṣṇuvakṣaḥ kṣaṇa-  
 matyakṣaḥ kṣamāmayi rame tvam |  
 āgasvinastadā no naivā-  
 rakṣiṣyadūṣmalo nāthaḥ || 25 ||

hṛdaye kamaladalākṣi  
 tvatpadalākṣīyalakṣma bhavatīṃ ca |  
 dadhadūṣmalo'pi kṛṣṇo  
 'pyadhikāruṇyaṃ vahatyahigirīśaḥ || 26 ||

|| iti śrīmadveṅkaṭādhvariviracite śrīlakṣmīsahasre  
 vakṣaḥsthalāvasthānastabakaḥ ||